

ಶ್ರೀ ಪಿ. ರಾಮದೇವ್.—ಮಾನ್ಯ ಮಂತ್ರಿಗಳು ವಿದ್ಯುತ್ ಕೇಳಲು ಅಂಧಕ್ಕೆ ಹೋಗುತ್ತೇನೆಂದರು. ಈಗ ಮಾನ್ಯ ಎನ್.ಟಿ. ರಾಮರಾವ್ ಅವರು ತುಂಗಭದ್ರಾದಿಂದ ಹೆಚ್ಚು ನದೀ ನೀರನ್ನು ಕೇಳುತ್ತಿದ್ದಾರೆ. ಇವರಡೂ ವಿಷಯದಲ್ಲಿ ಏನಾದರೂ ಒಪ್ಪಂದ ಮಾಡಿಕೊಂಡು ವಿದ್ಯುತ್ ತರುತ್ತೀರಾ?

ಶ್ರೀ ಜಿ.ಹೆಚ್. ಪಟೇಲ್.—ನಾನು ಅಲ್ಲಿಗೆ ಹೋಗುತ್ತಿರುವುದು ಬರೀ ವಿದ್ಯುತ್‌ನ್ನು ಕೊಳ್ಳುವುದಕ್ಕೆ ಮಾತ್ರ. ನೀರಿನ ವಿಷಯ ನನಗೆ ಸಂಬಂಧಪಟ್ಟಿದ್ದಲ್ಲ.

ಸಾಗರ ಪಟ್ಟಣದಲ್ಲಿ ನಿವೇಶನ ರಹಿತರಿಗೆ ನಿವೇಶನ ನೀಡುವಲ್ಲಿ ಆಗಿರುವ ವಿಳಂಬ

ಶಿ2 (೨೪೨) ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗಡೆ (ಸಾಗರ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಶಿವಮೊಗ್ಗ ಜಿಲ್ಲೆ ಸಾಗರ ಪುರಸಭಾ ಸರಹದ್ದಿನಲ್ಲಿ ಕಳೆದ ಐದು ವರ್ಷಗಳಿಂದ ಹಂಚಲಾದ ಮನೆ ನಿವೇಶನಗಳ ಸಂಖ್ಯೆ ಎಷ್ಟು ಮತ್ತು ಎಷ್ಟು ಅರ್ಜಿಗಳು ಬಂದಿದ್ದಿರುತ್ತವೆ?

ಆ) ಸಾಕಷ್ಟು ಪ್ರಮಾಣದಲ್ಲಿ ಅಗತ್ಯವಿದ್ದವರಿಗೆ ನಿವೇಶನ ಹಂಚಿಕೆ ಮಾಡುವಲ್ಲಿ ಸರಕಾರದವರ ಮಂಜೂರಾತಿಗಾಗಿ ದಾಖಲೆಗಳು ಓಡಾಡುತ್ತಿರುವ ಕಾರಣ ವಿಳಂಬವಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಇ) ಈ ರೀತಿ ಮಂಜೂರಾತಿಯಲ್ಲಿ ವಿಳಂಬ ಕಾರಣವೇ ಅನಧಿಕೃತ ಕಟ್ಟಡಗಳು ಹೆಚ್ಚಿನ ಸಂಖ್ಯೆಯಲ್ಲಿ ಬರಲು ಕಾರಣ ಏಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಈ) ಅಧಿಕಾರ ವಿಕೇಂದ್ರೀಕರಣವಾಗಿರುವುದರಿಂದ ಮಂಜೂರಾತಿ ಅಧಿಕಾರವನ್ನು ಜಿಲ್ಲಾಧಿಕಾರಿಗಳಿಗೆ ನೀಡುವಲ್ಲಿ ತೊಂದರೆ ಏನು?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

ಅ). ಹಂಚಿಕೆ ಆಗಿಲ್ಲ. ೪೩೦ ಅರ್ಜಿಗಳು ಬಂದಿದ್ದವು.

ಆ) ಬಂದಿದೆ.

ಇ) ಇದೇ ಕಾರಣವಲ್ಲ. ಸುಮಾರು ೩೦ ವರ್ಷಗಳ ಹಿಂದಿನಿಂದಲೂ ಅನಧಿಕೃತ ಕಟ್ಟಡಗಳು ಬಂದಿವೆ.

ಈ) ಈ ದಿಶೆಯಲ್ಲಿ ಕಾಯಿದೆ ಮತ್ತು ನಿಯಮಗಳ ತಿದ್ದುಪಡಿ ಮಾಡಲು ಪರಿಶೀಲಿಸಲಾಗುತ್ತಿದೆ.

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗಡೆ.—ಅಧ್ಯಕ್ಷರೇ, ಹಂಚಿಕೆಯಲ್ಲಿ ೫ ವರ್ಷಗಳ ವಿಳಂಬವಾಗಿರುವುದು ಇಲಾಖೆಯ ಕಾರ್ಯದಲ್ಲಿನ ಉದಾಸೀನತೆಯನ್ನು ತೋರಿಸುತ್ತದೆ. ಇನ್ನು ಮುಂದಾದರೂ ಎಷ್ಟು ದಿವಸಗಳಲ್ಲಿ ನಿವೇಶನವನ್ನು ಹಂಚಿಕೆ ಮಾಡುವ ವ್ಯವಸ್ಥೆ ಮಾಡುತ್ತೀರಾ? ಹಾಗೂ ಮೂರನೇ ಪ್ರಶ್ನೆಗೆ ಉತ್ತರವಾಗಿ ಅನಧಿಕೃತ ಕಟ್ಟಡಗಳು ಕಾರಣವಲ್ಲವೆಂದು ಹೇಳಿದ್ದೀರಿ. ಆದರೆ ಇದಕ್ಕೆ ಇದೂ ಇದು ಕಾರಣ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಎಂ. ಚಂದ್ರಶೇಖರ್.—೧೯೭೭ರಲ್ಲಿ ಈ ಒಂದು ಕಾರ್ಯಕ್ರಮ ತೆಗೆದುಕೊಳ್ಳಲಾಗಿದ್ದು ಸುಮಾರು ೩೫೦ ಸ್ಟೆಟ್‌ಗಳನ್ನು ಮಾಡಬೇಕೆಂದು ತೀರ್ಮಾನ ತೆಗೆದುಕೊಂಡು ಆಗ ನಿವೇಶನಗಳನ್ನು ಹಂಚಿಕೆ ಮಾಡುವ ಪಟ್ಟಿಯನ್ನು ಸರ್ಕಾರದ ಆದೇಶದ ಪ್ರಕಾರ ಮಾಡಿದರು. ೧೪೫ ಜನರಿಗೆ ಹಂಚಿಕೆ ರೂಪದಲ್ಲಿ ಮತ್ತು ೭೧ ಸ್ಟೆಟ್‌ಗಳನ್ನು ಆಕ್ಷನ್ ಮೂಲಕ ಕೊಡಬೇಕೆಂದು ಕಾರ್ಯಕ್ರಮ ತೆಗೆದುಕೊಂಡರು. ಆದರೆ ಇದುವರೆವಿಗೂ ಅದನ್ನು ಜಾರಿಗೆ ಕೊಟ್ಟಿಲ್ಲ. ಈ ಬಗ್ಗೆ ಅವರ ಜೊತೆ ಚರ್ಚೆ ಮಾಡಿದೆವು. ಈ ಬಗ್ಗೆ ಜಿಲ್ಲಾಧಿಕಾರಿಗಳ ಹತ್ತಿರ ಮಾಹಿತಿ ತರಿಸಿಕೊಂಡು ಅದಷ್ಟು ಬೇಗ ಅವುಗಳನ್ನು ಹಂಚುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳುವಂತೆ ಮಾಡುತ್ತೇವೆ. ಇನ್ನು ಅಲ್ಲಿ ಸುಮಾರು ೫೮೫ ಕಟ್ಟಡಗಳು ಅನಧಿಕೃತವಾಗಿ ಬಂದಿರುವುದು ನಮ್ಮ ಗಮನಕ್ಕೆ ಬಂದಿದೆ. ಅವುಗಳಿಗೆ ಹಿಂದೆ ಒಂದು ಬೆಲೆ ನಿಗದಿಯಾಗಿತ್ತು. ಈಗ ಆ ನಿವೇಶನಗಳಿಗೆ ಬೇರೆ ಬೆಲೆ ನಿಗದಿಯಾಗಿದ್ದು ಅದು ಬಹಳ

ಜಾಸ್ತಿಯಾಗಿದೆಯೆಂದು ಅಲ್ಲಿನ ಸ್ಥಳೀಯರು ಹಾಗೂ ಶಾಸಕರಿಂದ ಮನವಿಗಳು ಬಂದಿವೆ. ಈಗಿನ ಸ್ಥಿತಿಯಲ್ಲಿ ಅಲ್ಲಿ ಪರಿಸ್ಥಿತಿಗಳನ್ನು ಒದಗಿಸಬೇಕಾದರೆ ಇದಕ್ಕಿಂತಾ ಬೇರೆ ಕಡಿಮೆ ಮಾಡುವುದಕ್ಕಾಗುವುದಿಲ್ಲ. ೧೨೦೦ ಚದರಗಜದವರೆಗೆ ರೂ. ೨.೫೦ ರಂತೆ ೧೨೦೦ ಗಜದಿಂದ ೨೪೦೦ ಚದರಗಜದವರೆಗೆ ೫ ರೂ.ಗಳಂತೆ ೨೪೦೦ ಗಜಕ್ಕಿಂತಾ ಮೇಲ್ಪಟ್ಟು ನಿವೇಶನಕ್ಕೆ ರೂ. ೧೦೦ರಂತೆ ಶುಲ್ಕ ಹಾಕಿ ಪರಿಸ್ಥಿತಿಗಳನ್ನು ಒದಗಿಸಬೇಕೆಂದಿದ್ದೇವೆ. ಆದರೆ ಸಾರ್ವಜನಿಕರ ಮತ್ತು ಶಾಸಕರ ಒತ್ತಾಯದ ಮೇಲೆ ಒಂದು ರಿಯಾಯಿತಿಯನ್ನು ತಂದಿದ್ದು ಮೊದಲನೇ ವರ್ಗದ ಎಂದರೆ ೧೨೦೦ ಚದರಗಜದವರೆಗೆ ಇದ್ದ ರೂ. ೨.೫೦ ರಲ್ಲಿ ೧ ರೂಪಾಯಿ ಕಡಿಮೆ ಮಾಡಿ ಉಳಿದುದನ್ನು ಕಂತು ರೂಪದಲ್ಲಿ ಕಟ್ಟಬಹುದೆಂದು ಈಗಾಗಲೇ ೩೦-೧೧-೪೩ರಲ್ಲಿ ತಿಳುವಳಿಕೆ ಕೊಟ್ಟಿದ್ದೇವೆ. ಅವರುಗಳು ಸಹಕರಿಸಿ ಶುಲ್ಕವನ್ನು ಕಟ್ಟಿದರೆ ಆದಷ್ಟು ಬೇಗ ಅನಧಿಕೃತ ಬಡಾವಣೆಗೆ ಪರಿಸ್ಥಿತಿಗಳನ್ನು ಒದಗಿಸಿ ಉತ್ತಮ ಪಡಿಸುತ್ತೇವೆಂದು ಹೇಳುತ್ತೇನೆ.

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗ್ಗಿ.—ನನ್ನ ಪ್ರಶ್ನೆಗೆ ಉತ್ತರ ಬರಲಿಲ್ಲ. ಅನಧಿಕೃತ ಮನೆಗಳನ್ನು ಖಾಯಂ ಮಾಡುವ ಬಗ್ಗೆ ಹೇಳುತ್ತಿದ್ದೀರಿ. ಅದಕ್ಕೆ ನಿಗದಿ ಮಾಡಿರುವ ಬೆಲೆಯೂ ಹೆಚ್ಚು ಇದೆ. ಈ ದಿನ ಆ ಮನೆಗಳನ್ನು ಮಾರಾಟ ಮಾಡಿದರೂ ಅಷ್ಟು ಹಣ ಬರುವುದಿಲ್ಲ. ಈ ಒಂದು ಹಂಚಿಕೆಯ ಬಗ್ಗೆ ಇಷ್ಟು ವಿಳಂಬ ಆಗಲು ಇಲಾಖೆಯ ಉದ್ದೇಶನೀತಿಯೇ ಕಾರಣ ಎಂದು ಹೇಳುತ್ತೇನೆ. ಇಲಾಖೆ ಈ ರೀತಿ ವಿಳಂಬ ಮಾಡಿದರೆ ಜಿಲ್ಲಾಧಿಕಾರಿಗಳಿಂದ ಏನಾಗುತ್ತದೆ? ಇಲಾಖೆಯಲ್ಲಿ ಸುಮ್ಮನೆ ಕಾಗದಪತ್ರಗಳು ಓಡಾಡುತ್ತಿವೆ. ಅದರಿಂದ ಇಷ್ಟು ದಿವಸಗಳಲ್ಲಿ ತಾವು ಮಾಡುತ್ತೇವೆಂದು ಭರವಸೆ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಇಷ್ಟು ದಿವಸಗಳು ಎಂದು ನಾನು ಹೇಳುವುದಕ್ಕೆ ಸಾಧ್ಯವಿಲ್ಲ. ಆದಷ್ಟು ತ್ವರಿತವಾಗಿ ನಾವು ಮಾಡುತ್ತೇವೆ. ಈ ಒಂದು ಸಮಸ್ಯೆ ಕೇವಲ ಸಾಗರಕ್ಕೆ ಸೀಮಿತವಲ್ಲ. ರಾಜ್ಯದ ಎಷ್ಟೋ ಕಡೆ ಈ ತೊಂದರೆ ಇದೆ. ಪತ್ರ ವ್ಯವಹಾರ ಮತ್ತು ಇನ್ನಿತರ ವಿಷಯದಲ್ಲಿ ಇದು ಒಂದು ವರ್ಷ ವಿಳಂಬವಾಗಿದೆ.

ಕುಂತೂರಿನ ಶ್ರೀಮಹದೇಶ್ವರ ಸಹಕಾರ ಸಕ್ಕರೆ ಕಾರ್ಖಾನೆಯ ಬಗ್ಗೆ

೫೮ (೨೬೨) ಶ್ರೀ ಟಿ. ಪಿ. ಬೋರಯ್ಯ (ಬನ್ನೂರು).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

(ಅ) ಕೊಳ್ಳೇಗಾಲ ತಾಲ್ಲೂಕು ಕುಂತೂರಿನ ಶ್ರೀ ಮಹದೇಶ್ವರ ಸಹಕಾರ ಸಕ್ಕರೆ ಕಾರ್ಖಾನೆಯನ್ನು ಯಾವಾಗ ಸ್ಥಾಪಿಸಲಾಯಿತು. ಇದರ ಷೇರು ಬಂಡವಾಳವೆಷ್ಟು? ಇದಕ್ಕೆ ಚುನಾಯಿತ ಆಡಳಿತ ಮಂಡಳಿ ಇದೆಯೇ?

(ಆ) ಕಾರ್ಖಾನೆ ಸ್ಥಾಪಿಸುವುದಕ್ಕೆ ತಗುಲಿದ ವೆಚ್ಚವೆಷ್ಟು? ಹಾಗೂ ಕಾರ್ಖಾನೆ ಕೆಲಸ ಸ್ಥಗಿಸುವುದಕ್ಕೆ ತೆಗೆದುಕೊಂಡ ಕಾಲವೆಷ್ಟು?

(ಇ) ಈ ಕಾರ್ಖಾನೆ ಕಬ್ಬು ಅರೆಯುವುದಕ್ಕೆ ಪ್ರಾರಂಭಿಸಿ ಎಷ್ಟು ವರ್ಷವಾಯಿತು. ಪ್ರತಿ ವರ್ಷ ಅರಿದ ಕಬ್ಬಿನ ಪ್ರಮಾಣವೆಷ್ಟು ಪ್ರತಿ ವರ್ಷ ಸಕ್ಕರೆ ತಯಾರಿಸಿದ ಪ್ರಮಾಣ ಎಷ್ಟು. ಇದರಲ್ಲಿ ಲೆವಿ ಸಕ್ಕರೆ ಪ್ರತಿ ಫರ್ಷ ಕೊಟ್ಟಿರುವ ಪ್ರಮಾಣವೆಷ್ಟು (ಮೂರು ವರ್ಷಗಳ ಮಾಹಿತಿಯನ್ನು ಒದಗಿಸುವುದು).

(ಈ) ಸಕಾಲದಲ್ಲಿ ಲೆವಿ ಸಕ್ಕರೆ ತೆಗೆದುಕೊಳ್ಳದೆ ಕಾರ್ಖಾನೆ ವಶದಲ್ಲಿರುವ ಲೆವಿ ಸಕ್ಕರೆಗೆ ಕೊಟ್ಟಿರುವ ಬಡ್ಡಿ ಎಷ್ಟು, ಹಾಗೂ ಈ ಬಡ್ಡಿಯನ್ನು ಕೊಡುವುದು ಸರಕಾರದವರೆ ಅಥವಾ ಕಾರ್ಖಾನೆವತಿಯಿಂದಲೇ?

(ಉ) ಈ ಕಾರ್ಖಾನೆ ಲಾಭದಲ್ಲಿಯೇ, ಅಥವಾ ನಷ್ಟದಲ್ಲಿಯೇ. ನಷ್ಟವಾಗಿದ್ದಲ್ಲಿ ಅದರ ಮೊತ್ತವೆಷ್ಟು ಹಾಗೂ ಅದಕ್ಕೆ ಕಾರಣವೇನು?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

(ಅ) ೯-೧೨-೧೯೪೩ ರಂದು ಸ್ಥಾಪಿಸಲಾಯಿತು. ಇದರ ಷೇರು ಬಂಡವಾಳ ೧೫ ಲಕ್ಷ ರೂ. ಗಳು ಇದಕ್ಕೆ ಚುನಾಯಿತ ಆಡಳಿತ ಮಂಡಳಿ ಇರುವುದಿಲ್ಲ.